



પોતાની મેળે તરનારાં

પોતાની મેળે તરનારાં, ખાબોચિયામાં તરતાં રે'જો;
ભવસાગરથી તરવા માટે, તારણહારો ગોતી લેજો. ---પોતાની...

માનવજાતિ નિરાશ્રિત છે,
લૌકિક ધર્મો પાશ્વિક છે,
કષાય મૂળ સાંસારિક છે,
ને બૌદ્ધિક શાસ્ત્રો વાસીત છે.

“જ્ઞાની”ના આશ્રિતને શોધો, અનુભવ તેનો જાણી જોજો;
નિજસ્વરૂપના લક્ષક પાસે, આત્મસ્વરૂપને ઠરતું જોજો. ---પોતાની...

જપમાળે અભિનિવેશીને,
કિરીયા કરતા ‘પરદેશી’ને,
દૈહિક રાગે મન-ક્લેશીને,
મમ્મત-ખૂંચિયા દ્વેષીતને.

‘ખોખું’ કહ્યું છે, પરાધીન જોજો, ઝાડે ફરે ઈ સંસારી જો;
પુદ્ગલ ગુણને ફરતાં જોજો, ‘આત્મા શું છે?’ ઢૂંઢતા રે'જો. ---પોતાની...

ચોપડવાની પીનારા સહુ,
ત્યાગી-તપસ્વી કોધી છે બહુ,
સળી કરો ત્યાં ‘સાપ’ જ હૂબહૂ,
‘ત્યાં આત્મા નથી’, ‘જ્ઞાન’ જ કિમ કહું?

પોતે કર્તા હોત કદી જો, માંદો પડે ત્યાં ઊઠી જોજો;
પુદ્ગલ કર્તા, પોતે અકર્તા, મોક્ષ જ દાતા “જ્ઞાની”ને ભજજો. ---પોતાની...

